

దేవీస్తవమ్

{॥ దేవీస్తవమ్ ॥}

హరివంశే అనుబంధమ్- అధ్యాయ-౮

వైశమ్పాయన ఉవాచ

ఆర్యా కాత్యాయనీ దేవీ కౌశికీ బ్రహ్మచారిణీ ।

జననీ సిద్ధసేనస్య దుర్గా వీరా మహాతపాః ॥ ౧॥

జయా చ విజయా చైవ పుష్టిశ్చ త్వం క్షమా దయా ।

జ్యేష్ఠా యమస్య భగినీ నీలకాశేయవాసినీ ॥ ౨॥

బహురూపా విరూపా చ అనేకవిధరూపిణీ ।

విరూపాక్షీ విశాలాక్షీ భక్తానాం పరిరక్షణీ ॥ ౩॥

పర్వతాగ్రేషు ఘోరేషు నదీషు చ గుహాసు చ ।

వానస్తవ మహాదేవి వనేషుపవనేషు చ ॥ ౪॥

శబరైర్బర్హరైశ్చైవ పులిన్దైశ్చ సుపూజితా ।

మయూరపక్షధ్వజినీ లోకాన్ క్రామసి సర్వశః ॥ ౫॥

కుక్కుటైశ్చాగలైర్మేఘైః సింహైర్వ్యాఘ్రైః సమాకులా ।

ఘణ్టానినాదబహులా విశ్రుతా విన్ద్యవాసినీ ॥ ౬॥

త్రిశూలపట్టిసధరా సూర్యచన్ద్రపతాకినీ ।

నవమీ కృష్ణవక్షస్య శుక్లవ్యైకాదశీ ప్రియా ॥ ౭ ॥

భగినీ వాసుదేవస్య రజనీ కలహప్రియా ।

ఆవాసః సర్వభూతానాం నిష్ఠా చ పరమా గతిః ॥ ౮ ॥

నన్దగోపసుతా చైవ దేవానాం విజయావహా ।
చీరవాసాః సువాసాశ్చ రోద్రీ సన్ధ్యా త్వమేవ చ ॥ ౯॥

ప్రకీర్ణకేశీ మృత్యుశ్చ తథా మాంసాదనప్రియా ।
లక్ష్మీరలక్ష్మీరూపేణ దానవానాం వధాయ చ ॥ ౧౦॥

సావిత్రి చాపి దేవానాం మాతా భూతగణస్య చ ।
అన్తర్వేదీ చ యజ్ఞానామృత్విజాం చైవ దక్షిణా ॥ ౧౧॥

సిద్ధిః సాంయాత్రికాణాం చ వేలా సాగరయాయినామ్ ।
యక్షాణాం ప్రథమా యక్షీ నాగానాం సురసేతి చ ॥ ౧౨॥

కన్యానాం బ్రహ్మచర్యా చ సౌభాగ్యం ప్రమదాసు చ ।
బ్రహ్మవాదిన్యథో దీక్షా శోభా చ పరమా తథా ।
జ్యోతిషాం త్వం ప్రభా దేవి నక్షత్రాణాం చ రోహిణీ ॥ ౧౩॥

రాజద్వారేషు తీర్థేషు నదీనాం సన్గమేషు చ ।
పూర్ణే చ పూర్ణిమాచంద్రే కృత్తివాసా ఇతి స్మృతా ॥ ౧౪॥

సరస్వతీ చ వాల్మీకేః స్మృతిర్వైపాయనే తథా ।
సురదేవీ చ భూతేషు స్థూయసే త్వం స్వకర్మభిః ॥ ౧౫॥

ఇన్ద్రస్య చారుదృష్టిన్ద్రం సహస్రనయనేతి చ ।
ఋషీణాం ధర్మబుద్ధిస్తు దేవానామదితిస్తథా ॥ ౧౬॥

కర్షకానాం చ సీతేతి భూతానాం ధరణీతి చ ।
తాపసానాం చ దేవీ త్వమరణీ చాగ్నిహోత్రిణామ్ ॥ ౧౭॥

క్షుధా చ సర్వభూతానాం తృప్తిస్త్యం చ దివౌకసామ్ ।
స్వాహా తుష్టిర్భుతిర్మేధా వసూనాం త్వం వసూమతీ ॥ ౧౮॥

ఆశా త్వం మానుషాణాం తు తుష్టిశ్చ కృతకర్మణామ్ ।
దిశశ్చ విదిశశ్చైవ తథా హ్యగ్నిశిఖా ప్రభా ॥ ౧౯॥

శకునీ పూతనా చ త్వం రేవతీ చ సుదారుణా ।
నిద్రా చ సర్వభూతానాం మోహనీ క్షత్రియా తథా ॥ ౨౦॥

విద్యానాం బ్రహ్మవిద్యా త్వమోజ్జారోఽస్థ వషట్ తథా ।
నారీణాం పార్వతీ చ త్వం పౌరాణీమృషయో విదుః ॥ ౨౧॥

అరున్ధత్యేకభర్తాణాం ప్రజాపతివచో యథా ।
భేదో వివాదశీలానం త్వమిన్ద్రాణీతి విశ్రుతా ।
పర్యాయనామభిర్దివ్యైరిన్ద్రాణీ చేతి విశ్రుతా ॥ ౨౨॥

త్వయా వ్యాప్తమిదం సర్వం జగత్ స్థావరజంతుమ్ ।
సంజ్ఞామేషు చ సర్వేషు అగ్నిప్రజ్వలితేషు చ ॥ ౨౩ ॥

నదీతీరేషు ఘోరేషు కాన్తారేషు భయేషు చ ।
ప్రవాసే రాజబంధే చ శత్రూణాం చ ప్రమర్దనే ॥ ౨౪ ॥

ప్రాణాత్యయేషు సర్వేషు త్వం హి రక్షా న సంశయః ।
త్వయి మే హృదయం దేవి త్వయి బుద్ధిర్మనస్త్యయి ॥ ౨౫॥

రక్ష మాం సర్వపాపేభ్యః ప్రసాదం చ కరిష్యసి ।
ఇమం దేవ్యాః స్తవం దివ్యమితిహాససమన్వితమ్ ॥ ౨౬॥

యః పఠేత్ ప్రాతరుత్థాయ శుచిః ప్రయతమానసః ।

త్రిభిశ్చ కాఙ్గితం మాసైః ఫలం వై సమప్నయచ్ఛతి ॥ ౨౭ ॥

షడ్భిర్మాసైర్వరిష్ఠం తు వరమేకం ప్రయచ్ఛతి ।

షణ్మాసాన్ పఠతే యస్తు కాఙ్గితం చ లభేత సః ।

అర్చితా నవభిర్మాసైర్దివ్యం చక్షుః ప్రయచ్ఛతి ॥ ౨౮ ॥

సంవత్సరేణ సిద్ధిం తు యథాకామం ప్రయచ్ఛతి ।

సత్యం చ బ్రహ్మచర్యం చ ద్వైపాయనవచో యథా ॥ ౨౯ ॥

ఇతి హరివంశానుబంధం అంతర్గతం దేవీస్తవం సమ్పూర్ణమ్ ॥

From Haivamsha Appendix 8

Encoded and proofread by PSA Easwaran psaeaswaran at gmail

Please send corrections to sanskrit@cheerful.com

Last updated తీరికగా

<http://sanskritdocuments.org>

Devi Stavam Lyrics in Telugu PDF

% File name : devIstavaharivaMsha.itx

% Location : doc_devii

% Language : Sanskrit

% Subject : philosophy/hinduism/religion

% Transliterated by : PSA Easwaran psaeaswaran at gmail

% Proofread by : PSA Easwaran psaeaswaran at gmail

% Latest update : Octobet 2, 2014

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website